



কৰ্ম মোৰ সংস্কৃতি

☎: 0361-2557921 (Principal)  
0361-2654229 (Office)

# অসম জাতীয় বিদ্যালয়

## Assam Jatiya Bidyalay

নুনমাটি, গুৱাহাটী-৭৮১০২০  
Noonmati, Guwahati - 781020



e-mail: assamjatiyabidyalay@gmail.com  
website: www.assamjatiyabidyalay.com

প্ৰসংগ :

Ref:

তাৰিখ :

Date :

### All Assam Bhupendra Sangeet Competition

**Guwahati, 5 November, 2018** : The 7th Bhupen Hazarika Divas was observed at the premises of Assam Jatiya Bidyalay, Noonmati on 5 November. On the occasion of its Silver Jubilee Celebration, the school organised an All Assam Bhupendra Sangeet Competition in two groups. The competition started at 9.30 am. The Rector of the school Mr. Ranjit Narayan Deka lighted the ceremonial lamp and paid tribute to Dr. Bhupen Hazarika. The Principal of the school Mr. Ghanashyam Medhi delivered the welcome speech. Two renowned musicians of Assam Mr. Ramen Baruah and Mr. Ramen Choudhury were present as judge of the competition. Twelve participants from class VIII to X of twelve schools and seventeen participants from class XI, XII and undergraduate level of seventeen colleges participated in this competition. In Group 'A' Darshana Devi, Shankardev Bidya Niketon, Kapahera, Morigaon has got the first place, Nirmali Das, Cambridge Public School, Kamrup (M) has got the second place and Sikhmoni Kalita, New Guwahati Adarsha High School, Kamrup (M) has got the third place in this competition. In Group 'B' Verlin Das of Handique Girls' College, Kamrup (M), Shruti Chaya Goswami of J. B. College, Jorhat and Jerifa Ahmed of Narangi Anchalik College, Kamrup (M) have got the 1st, 2nd and 3rd places respectively. The winners received Rs. 10,000 as first prize, Rs. 7,500 as second prize and Rs. 5,000 as third prize along with certificates and trophies. Special Jury Awards were given to Abhraman Kashyap of Group 'A' of Gurukul Grammar Senior Secondary School and Subir Kr. Bora of S. B. Deorah College, Tushar Bhuyan of Cotton University and Prism Parash Bayan of Assam Jatiya Bidyalay of Group 'B'. They were given Rs. 2,500 each along with certificates. The teachers of the school Mrs. Chandana Medhi Choudhury was the convenor of the programme and Mrs. Himadri Bora anchored the programme. Bhaskar Jyoti Haloi, Karishma Sarma and Atal Deka, teachers of the school also sang Bhupendra Sangeet and Khanindra Pathak played on guitar on a Bhupendra Sangeet. Rupankar Sarma played tabla, Atal Deka played harmonium and Khanindra Pathak played guitar to accompany the participants.



(Ghanashyam Medhi)

Principal

Assam Jatiya Bidyalay

Noonmati, Guwahati



কৰ্ম মোৰ সংস্কৃতি

☎: 0361-2557921 (Principal)  
0361-2654229 (Office)

# অসম জাতীয় বিদ্যালয়

## Assam Jatiya Bidyalay

নুনমাটি, গুৱাহাটী-৭৮১০২০  
Noonmati, Guwahati - 781020

e-mail: assamjatiyabidyalay@gmail.com  
website: www.assamjatiyabidyalay.com



প্ৰসংগ :

Ref:

তাৰিখ :

Date :

## অসম জাতীয় বিদ্যালয়ত সদৌ অসম ভূপেন্দ্ৰ সংগীত প্ৰতিযোগিতা

নুনমাটি, গুৱাহাটী, ৫ নৱেম্বৰ, ২০১৮ : সুধাকৰ্ণ ড° ভূপেন হাজৰিকাদেৱৰ সপ্তম মৃত্যু-বাৰ্ষিকী উপলক্ষে বিগত বছৰৰ দৰে এই বৰ্ষতো নুনমাটিস্থিত অসম জাতীয় বিদ্যালয়ত 'ভূপেন হাজৰিকা দিৱস' পালন কৰা হয়। ২০১৮ বৰ্ষটো অসম জাতীয় বিদ্যালয়ে 'ৰূপালী জয়ন্তী বৰ্ষ' হিচাপে উদ্‌যাপন কৰা হেতু এইবাৰ ভূপেন হাজৰিকা দিৱসত সদৌ অসম ভিত্তিত বিদ্যালয় আৰু মহাবিদ্যালয় পৰ্যায়ত এখনি ভূপেন্দ্ৰ সংগীত প্ৰতিযোগিতা অনুষ্ঠিত কৰে। সুধাকৰ্ণৰ আলোকচিত্ৰৰ সন্মুখত পুৱা ৯.৩০ বজাত বিদ্যালয়ৰ ৰেক্টৰ ৰঞ্জিত নাৰায়ণ ডেকাই বস্তু প্ৰজ্জ্বলনেৰে শ্ৰদ্ধাঞ্জলি জনাই প্ৰতিযোগিতাখনিৰ শুভাৰম্ভ কৰে। প্ৰতিযোগিতাখনি 'ক' আৰু 'খ' দুটা শাখাত অনুষ্ঠিত হয়। অষ্টম শ্ৰেণীৰ পৰা দশম শ্ৰেণীৰ শিক্ষাৰ্থীয়ে ক-শাখাত আৰু একাদশ শ্ৰেণীৰপৰা স্নাতক পৰ্যায়ৰ শিক্ষাৰ্থীয়ে খ-শাখাৰ প্ৰতিযোগিতাত অংশগ্ৰহণ কৰে। ক-শাখাত ১২ গৰাকী আৰু খ-শাখাত ১৭ গৰাকী প্ৰতিযোগীয়ে ভাগ লয়। সংগীত প্ৰতিযোগিতাখনিত প্ৰতিযোগীসকলৰ লগতে উপস্থিত সকলোকে বিদ্যালয়ৰ অধ্যক্ষ শ্ৰীযুত ঘনশ্যাম মেধিয়ে এক সুন্দৰ আদৰণি ভাষণেৰে আদৰণি জনায়। প্ৰতিযোগিতাখনিৰ বিচাৰকৰ আসন শূন্য কৰে অসমৰ দুগৰাকী বিশিষ্ট সংগীতজ্ঞ ক্ৰমে শ্ৰীযুত ৰমেন বৰুৱা আৰু শ্ৰীযুত ৰমেন চৌধুৰীয়ে। সংগীত প্ৰতিযোগিতাখনিৰ ক-শাখাত শংকৰদেৱ বিদ্যা নিকেতন, কপাহেৰা, মৰিগাঁৱৰ দৰ্শনা দেৱীয়ে প্ৰথম পুৰস্কাৰ, দ্বিতীয় পুৰস্কাৰ কেমব্ৰিজ পাব্লিক স্কুল, কামৰূপ মেট্ৰ'ৰ নিৰ্মালী দাসে আৰু তৃতীয় পুৰস্কাৰ নিউ গুৱাহাটী আদৰ্শ হাইস্কুলৰ শিখামণি কলিতাই লাভ কৰে। আনহাতে প্ৰতিযোগিতাখনিৰ খ-শাখাত সন্দিকৈ মহাবিদ্যালয়ৰ ভাৰলীন দাসে প্ৰথম পুৰস্কাৰ, দ্বিতীয় পুৰস্কাৰ জে. বি. কলেজ যোৰহাটৰ শ্ৰুতিছায়া গোস্বামী আৰু তৃতীয় পুৰস্কাৰ নাৰেংগী আঞ্চলিক মহাবিদ্যালয়ৰ জেৰিফা আহমেদে লাভ কৰে। প্ৰতিটো শাখাৰ প্ৰথম পুৰস্কাৰ লাভ কৰা প্ৰতিযোগীক ১০,০০০ টকা, দ্বিতীয় পুৰস্কাৰ লাভ কৰা প্ৰতিযোগীক ৭,৫০০ টকা আৰু তৃতীয় পুৰস্কাৰ লাভ কৰা প্ৰতিযোগীক ৫,০০০ টকাৰ লগতে মানপত্ৰ আৰু ট্ৰফিও প্ৰদান কৰা হয়। আকৌ প্ৰতিযোগিতাখনিৰ ক-শাখাত বিচাৰকৰ বিশেষ বঁটা লাভ কৰে গুৰুকুল গ্ৰামাৰ ছিনিয়ৰ ছেকেণ্ডাৰী স্কুলৰ অভ্ৰমান কাশ্যপে। আনহাতে খ-শাখাত এই বঁটা লাভ কৰে এছ বি দেওৰা মহাবিদ্যালয়ৰ সুবীৰ কুমাৰ বৰা, কটন বিশ্ববিদ্যালয়ৰ তুষাৰ ভূঞা আৰু অসম জাতীয় বিদ্যালয়ৰ প্ৰিজম পৰশ বায়নে। বিচাৰকৰ বিশেষ বঁটাপ্ৰাপ্ত প্ৰতিগৰাকী প্ৰতিযোগীক মানপত্ৰ আৰু নগদ ২৫০০ টকাকৈ প্ৰদান কৰা হয়। দুয়োটা শাখাৰ প্ৰতিযোগিতাৰ সামৰণিৰ পিছত বিদ্যালয়ৰ শিক্ষক অটল ডেকা, ভাস্কৰজ্যোতি হালৈ আৰু শিক্ষয়িত্ৰী কৰিষ্মা শৰ্মাই গীত পৰিৱেশন কৰি সকলোকে আশ্বস্ত কৰে। লগতে বিদ্যালয়ৰ শিক্ষক খনীন্দ্ৰ পাঠকে ভূপেন হাজৰিকাদেৱৰ গীত এটি গীটাৰত সুৰ তুলি সকলোকে মুগ্ধ কৰে। সমগ্ৰ অনুষ্ঠানটোত বাদ্যসংগত কৰে বিদ্যালয়ৰ শিক্ষক ৰূপাংকৰ শৰ্মা, অটল ডেকা আৰু খনীন্দ্ৰ পাঠকে। শ্ৰীযুত ৰমেন চৌধুৰীয়ে বিচাৰকৰ মন্তব্যত কয় যে অসম জাতীয় বিদ্যালয়ত সোমালে তেওঁৰ শৈশৱ কাল মনলৈ আহে আৰু বিদ্যালয়ৰ সা-সুবিধা আৰু পৰিৱেশে তেওঁক বাৰুকৈয়ে আশ্বস্ত কৰে। ভূপেন হাজৰিকাদেৱে তেওঁৰ সৃষ্টিৰ মাজেৰে বৰ অসম গঢ়াৰ সপোন দেখিছিল বুলি বিচাৰকগৰাকীয়ে ব্যক্ত কৰে। আনগৰাকী বিচাৰক ৰমেন বৰুৱাই তেওঁৰ চমু বক্তব্যত বিদ্যালয়ৰ শিক্ষাৰ্থী আৰু প্ৰতিযোগীসকলক উদ্দেশ্য কয় যে সংগীতৰ ক্ষেত্ৰখনত আগবাঢ়িব বিচৰা শিক্ষাৰ্থীসকলে সংগীতৰ বিষয়ে গভীৰ অধ্যয়ন কৰাৰ প্ৰয়োজনীয়তাৰ কথা গুৰুত্ব সহকাৰে উল্লেখ কৰে। উল্লেখ্য যে বিদ্যালয় পৰিচালনা সমিতিৰ সদস্যসকল, শিক্ষক-শিক্ষয়িত্ৰী, শিক্ষাৰ্থী-অভিভাৱক, কৰ্মচাৰী আৰু বহুতো গণ্যমান্য ব্যক্তি উপস্থিত থাকি প্ৰতিযোগিতাখনি সাফল্যমণ্ডিত কৰাত সহায় কৰে। সভাত উপস্থিত থকা সকলোকে বিদ্যালয়ৰ উপাধ্যক্ষ শ্ৰীযুতা উদয়া ফুকনে কৃতজ্ঞতা জ্ঞাপন কৰে। প্ৰতিযোগিতাৰ আস্থায়িকাৰ দায়িত্ব বহন কৰে বিদ্যালয়ৰ শিক্ষয়িত্ৰী চন্দনা মেধি চৌধুৰীয়ে। বিদ্যালয়ৰ শিক্ষয়িত্ৰী হিমাঙ্গী বৰাই সমগ্ৰ অনুষ্ঠানটোৰ সুন্দৰভাৱে আঁত ধৰে।

  
(ঘনশ্যাম মেধি)

অসম জাতীয় বিদ্যালয়  
নুনমাটি, গুৱাহাটী-৭৮১০২০